

राज्यपाल सचिवालय
राजभवन, जयपुर

अटलजी सदैव अटल रहे

— राज्यपाल

जयपुर 21 अगस्त। राज्यपाल श्री कल्याण सिंह ने कहा है कि भारत रत्न श्री अटलजी सदैव अटल रहे। वे न कभी झुके और न ही कभी रूके।

राज्यपाल श्री सिंह मंगलवार को यहां महावीर पब्लिक स्कूल में स्व. श्री अटल बिहारी वाजपेयी को श्रद्धाजंलि देने के लिए आयोजित प्रार्थना सभा में बोल रहे थे।

राज्यपाल श्री सिंह ने कहा कि अब अटलजी की यादें ही शेष रह गई हैं। स्व. अटलजी से बहुत कुछ सीखा और उसे जीवन में लागू करने का प्रयास भी किया। उन्होंने कहा कि अटलजी में कड़वाहट नहीं थी। आज भी यह प्रांसगिक है कि राजनीतिक विरोधियों में मधुरता बनी रहनी चाहिए।

राज्यपाल श्री सिंह ने स्व. श्री अटलजी के चित्र पर पुष्प अर्पित कर श्रद्धाजंलि दी।

डॉ. लोकेश चन्द्र शर्मा
सहायक निदेशक (जनसम्पर्क), राज्यपाल